



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ធនាគារជាតិនៃកម្ពុជា

លេខ គណៈ ១៣-០១៧-៧១៧ គ.ស.ណ

រាជធានីភ្នំពេញ ថ្ងៃទី១១ ខែសីហា ឆ្នាំ២០១៧

សេចក្តីប្រកាសព័ត៌មាន

អនុលោមតាមច្បាប់និងបទប្បញ្ញត្តិជាធរមាន និងក្នុងគោលដៅពង្រឹងកិច្ចគាំពារអតិថិជន ធនាគារជាតិនៃកម្ពុជាសម្រេច ៖ ១/- ដាក់ពិន័យជាទឹកប្រាក់ចំនួន៤០០លានរៀលចំពោះគ្រឹះស្ថានមីក្រូហិរញ្ញវត្ថុ មួយដែលមិនអនុលោមតាមច្បាប់និងបទប្បញ្ញត្តិ ជាពិសេសប្រកាសស្តីពីតម្លាភាពក្នុងការផ្តល់សេវាឥណទាន របស់គ្រឹះស្ថានធនាគារនិងហិរញ្ញវត្ថុ ២/- បានបង្កើតប្រព័ន្ធទូរស័ព្ទ Hotline ចំនួន ៤ខ្សែ ដើម្បីទទួលព័ត៌មាន អំពីអតិថិជនដែលមានបញ្ហាជាមួយគ្រឹះស្ថានធនាគារនិងហិរញ្ញវត្ថុ និង ៣/- បន្តពង្រឹងការចុះត្រួតពិនិត្យដល់ ទីកន្លែងចំពោះគ្រឹះស្ថានធនាគារនិងហិរញ្ញវត្ថុដែលស្ថិតក្រោមអាណាព្យាបាលរបស់ធនាគារជាតិនៃកម្ពុជា។ ធនាគារជាតិនៃកម្ពុជា ក៏នឹងចាត់វិធានការយ៉ាងតឹងរឹងដូចមានចែងក្នុងជំពូកទី១៨ ១៩ និង២០ នៃច្បាប់ស្តីពី គ្រឹះស្ថានធនាគារនិងហិរញ្ញវត្ថុ ចំពោះគ្រឹះស្ថានធនាគារនិងហិរញ្ញវត្ថុណាដែលប្រព្រឹត្តិល្មើស។

ធនាគារជាតិនៃកម្ពុជា សូមរំលឹកថា គ្រឹះស្ថានធនាគារ គ្រឹះស្ថានមីក្រូហិរញ្ញវត្ថុ ក្រុមហ៊ុនភតិសន្យា ហិរញ្ញវត្ថុ និងប្រតិបត្តិករឥណទានជនបទទាំងអស់ គឺជាគ្រឹះស្ថានឯកជនរកផលចំណេញ ហើយគ្រឹះស្ថាន ទាំងនោះមិនមែនជារបស់រដ្ឋទេ។ ដូច្នេះ រាល់ការយោសនាបោកប្រាស់ដែលថានឹងមានការលុបបំណុលរបស់ អតិថិជននោះ មិនមែនជាការពិតទេ ហើយនឹងត្រូវទទួលទោសតាមច្បាប់ជាធរមាន ។

ធនាគារជាតិនៃកម្ពុជា សូមអរគុណយ៉ាងជ្រាលជ្រៅចំពោះការចូលរួមចំណែកយ៉ាងសកម្ម របស់គ្រឹះស្ថានធនាគារនិងហិរញ្ញវត្ថុ ក្នុងការចូលរួមអភិវឌ្ឍប្រព័ន្ធធនាគារនិងហិរញ្ញវត្ថុនៅកម្ពុជា និងចូលរួម ជំរុញកំណើនសេដ្ឋកិច្ចជាតិ។ ធនាគារជាតិនៃកម្ពុជាសង្ឃឹមថាគ្រឹះស្ថានធនាគារនិងហិរញ្ញវត្ថុ នឹងបន្តអនុលោម តាមច្បាប់និងបទប្បញ្ញត្តិជាធរមាន ព្រមទាំងផ្តល់កិច្ចគាំពារដល់អតិថិជនរបស់ខ្លួនឲ្យមានប្រសិទ្ធភាពខ្ពស់។

ទំនាក់ទំនង៖
ផ្នែកទំនាក់ទំនង, ធនាគារជាតិនៃកម្ពុជា
ទូរស័ព្ទ៖(៨៥៥) ២៣ ៩៩០ ១៩៦
អ៊ីម៉ែល៖ nbccommunication@nbc.org.kh

